



देशहित में अमेरिका से ट्रेड डील

केन्द्रीय गृह मंत्री अमित शाह ने ट्रेड डील और एफटीए पर विपक्ष को लिया आड़े हाथ

पुडुचेरी, 14 फरवरी। केन्द्रीय गृह मंत्री अमित शाह ने पुडुचेरी में आयोजित विशाल जनसभा को संबोधित करते हुए भारत-अमेरिका ट्रेड डील और एफ टीए पर विपक्ष के आरोपों का जवाब दिया।

गृह मंत्री अमित शाह ने भारत-अमेरिका व्यापार समझौते और

फ्री ट्रेड एग्रीमेंट को लेकर विपक्षी आरोपों का जवाब देते हुए कांग्रेस नेता राहुल गाँधी पर पलटवार किया। उन्होंने स्पष्ट किया कि प्रधानमंत्री नरेंद्र मोदी के नेतृत्व में हुए वैश्विक समझौतों में किसानों, मछुआरों और पशुपालकों के हितों

को 100 प्रतिशत सुरक्षा दी गई है। शाह ने कहा कि इन समझौतों से किसानों को कोई नुकसान नहीं होगा और इसके सबसे अधिक लाभ कृषि और मत्स्य पालन से जुड़े लोगों को मिलेगा। अमित शाह ने अपने संबोधन में राहुल गांधी के आरोपों

को खारिज करते हुए कहा कि भारत-अमेरिका ट्रेड डील किसानों के खिलाफ नहीं, बल्कि उन्हें मजबूत बनाने वाली नीति है। उन्होंने आरोप लगाया कि नुकसान तो पूर्ववर्ती मनमोहन सिंह सरकार के समय हुआ था, जब कई वैश्विक समझौतों में किसानों के हितों को नजरअंदाज किया गया।

शाह ने जोर देकर कहा कि मोदी सरकार ने किसानों, पशुपालकों और मछुआरों का शत-प्रतिशत संरक्षण सुनिश्चित किया। गृह मंत्री ने कांग्रेस अध्यक्ष की रणनीति पर भी तीखा प्रहार किया। उन्होंने कहा, राहुल गांधी की नीति है—झूठ बोलो, जोर से बोलो और बार-बार बोलो। लेकिन देश की जनता अब इस झूठ की मैनुफैक्चरिंग फैक्ट्री को पहचान चुकी है। शाह ने विश्वास जताया कि विपक्ष के दुष्प्रचार के बावजूद 2029 में एक बार फिर पीएम मोदी के नेतृत्व में एनडीए की सरकार सत्ता में आएगी। उन्होंने आगे कहा कि यूरोपीय संघ, अमेरिका और इंग्लैंड के साथ किए गए व्यापार समझौते भारतीय किसानों और मछुआरों के लिए लाभकारी साबित होंगे। शाह ने राहुल गांधी को चुनौती दी कि वे समझौतों की बारीकियों को ध्यान से देखें और यह समझें कि मोदी सरकार ने व्यापारिक सौदे में किसानों और पशुपालकों को पूरी तरह सुरक्षा प्रदान की है। शाह के इस बयान ने ट्रेड डील पर राजनीतिक बहस को और गर्मा दिया है। विपक्ष और सरकार के बीच किसान हितों को लेकर चल रही बहस अब अगले कुछ दिनों में और तीखी हो सकती है, क्योंकि आगामी चुनावी रणनीतियों के मद्देनजर यह मुद्दा काफी संवेदनशील माना जा रहा है।

एक नजर में



अमेरिका में विमान हादसे में चार लोगों की मौत

वाशिंगटन. अमेरिका में कोलोराडो के एमराल्ड पहाड़ी के एक दर-दराज के इलाके के पास एक छोटा विमान दुर्घटनाग्रस्त हो गया, जिसके कारण चार लोगों की मौत हो गयी। स्थानीय अखबार स्कॉर्प-हार्ड न्यूज ने शुक्रवार को अपनी रिपोर्ट में यह जानकारी दी। रिपोर्ट में राउट काउंटी शेरिफ डग शेयर के हवाले से कहा गया कि यह हादसा गुरुवार रात को हुआ। मरने वालों के शव उसी रात बरामद कर लिए गए और अब उनकी पहचान की जा रही है। दुर्घटनाग्रस्त विमान एपिक विमान ई1000 था और यह हादसा आधी रात के करीब हुआ। इसके आन सारणी का पता नहीं चल पाया है। हालांकि, रिपोर्ट में बताया गया है कि दुर्घटनाग्रस्त विमान स्टीमबोट सिंग्स शहर में बॉब एडम्स हवाई अड्डा के पास उड़ रहा था और एमराल्ड पहाड़ी की चोटी के दक्षिण की ओर दुर्घटनाग्रस्त हो गया। अमेरिका के राष्ट्रीय परिवहन सुरक्षा बोर्ड ने सोशल मीडिया एक्स पर कहा कि उसने हादसे की जांच शुरू कर दी है।

सुल्तानपुर में वृद्ध की हत्या, पत्नी हिरासत में

सुल्तानपुर, उत्तर प्रदेश में सुल्तानपुर जिले के कुडुवार थानाक्षेत्र स्थित मीरापुर गांव में शनिवार को एक 65 वर्षीय बुजुर्ग की हत्या कर दी गई। मृतक की पहचान राम तेज के रूप में हुई है। उनका शव घर के पीछे बाउंड्रीवॉल के पास खून से लथपथ मिला। इस हत्या के मामले में पुलिस ने पत्नी को हिरासत में लिया है। पुलिस सूत्रों के अनुसार कुडुवार थानाक्षेत्र स्थित मीरापुर गांव निवासी राम तेज अपने घर में अकेले रहते थे। उनकी बेटी की शादी हो चुकी है। ग्रामीणों के अनुसार उनकी पत्नी की मानसिक स्थिति ठीक नहीं बताई जा रही है। शनिवार सुबह कुछ ग्रामीणों ने घर के पीछे खून फैला देखा, जिसके बाद राम तेज का शव बरामद हुआ। तत्काल पुलिस को सूचना दी गई। सूचना मिलते ही कुडुवार पुलिस मौके पर पहुंची और घटनास्थल को सुरक्षित किया। पुलिस ने शव के पास से एक ईंट और एक कुल्हाड़ी बरामद की है। आशंका है कि इन्हीं हथियारों से बुजुर्ग पर हमला किया गया।

बलिदान पर नमन

उपराष्ट्रपति, प्रधानमंत्री, कांग्रेस अध्यक्ष ने पुलवामा शहीदों को दी श्रद्धांजलि

पुलवामा के शहीदों को देश ने किया नमन

नई दिल्ली 14 फरवरी। उपराष्ट्रपति सी पी राधाकृष्णन, प्रधानमंत्री नरेंद्र मोदी, कांग्रेस अध्यक्ष मल्लिकार्जुन खरगे और कई अन्य नेताओं ने पुलवामा आतंकवादी हमले में शहीद बहादुर सुरक्षाकर्मियों को शनिवार को उनके बलिदान के लिए नमन किया।

उपराष्ट्रपति राधाकृष्णन ने पुलवामा आतंकवादी हमले में जान गंवाने वाले बहादुर सुरक्षाकर्मियों को श्रद्धांजलि अर्पित की। श्री राधाकृष्णन ने सोशल मीडिया एक्स पर एक पोस्ट में कहा, सुरक्षाकर्मियों का सर्वोच्च बलिदान देश की स्मृति में सदैव अंकित रहेगा। उन्होंने कहा कि



उनका बलिदान प्रत्येक नागरिक को एक मजबूत और सुरक्षित भारत के निर्माण की

दिन पुलवामा में अपने प्राणों की आहुति देने वाले वीर नायकों को याद किया और कहा कि राष्ट्र के प्रति उनकी निष्ठा, संकल्प और सेवा हमारी सामूहिक चेतना में सदा के लिए अंकित रहेगी और प्रत्येक भारतीय उनके अटूट साहस से प्रेरणा प्राप्त करेगा। श्री मोदी ने एक्स पर पोस्ट किया, वर्ष 2019 में आज ही के दिन पुलवामा में अपने प्राणों की आहुति देने वाले वीर नायकों को याद करते हुए। राष्ट्र के प्रति उनकी निष्ठा, संकल्प और सेवा हमारी सामूहिक चेतना में सदा के लिए अंकित रहेगी। प्रत्येक भारतीय उनके अटूट साहस से प्रेरणा प्राप्त करेगा।

भारतीय छात्र की तलाश के लिए अभियान तेज

बेंगलुरु, 14 फरवरी। अमेरिका के सैन फ्रांसिस्को में भारत के महावाणिज्य दूतावास ने कर्नाटक निवासी 22 वर्षीय विद्यार्थी साकेत श्रीनिवासैया के लापता होने पर गहरी चिंता जतायी है। दूतावास ने कहा है कि वह स्नातकोत्तर की पढ़ाई करने वाले भारतीय विद्यार्थी के परिवार के साथ लगातार संपर्क में है और उसे ढूँढने में अमेरिका के अधिकारियों की मदद कर रहा है। श्रीनिवासैया भारतीय प्रौद्योगिकी संस्थान (आईआईटी) मद्रास के पूर्व छात्र है और अमेरिका बर्कले में रासायनिक एवं जैवआणविक इंजीनियरिंग से स्नातकोत्तर की पढ़ाई कर रहे हैं। स्थानीय पुलिस के मुताबिक, वह मंगलवार से लापता हैं। आखिरी बार उन्हें बर्कले में इवाइट वे के 1700 ब्लॉक के पास देखा गया था। बर्कले पुलिस विभाग ने उसके गुरुशुद्दगी का मामला दर्ज किया है और लोगों से उनके बारे में कोई भी जानकारी देने की अपील की है।

मसाज पार्लरों पर संयुक्त टीम की बड़ी कार्रवाई कागजात, रजिस्टर और अन्य रिकॉर्ड अपने कब्जे में लिए

नोएडा 14 फरवरी। उत्तर प्रदेश के नोएडा सेक्टर-49 थाना पुलिस, मानव तस्करी विरोधी इकाई (एचटीयू) और राष्ट्रीय मानवाधिकार आयोग

तीन जगह हुई छापेमारी

(एनएचआरसी) की संयुक्त टीम ने मसाज पार्लरों पर बड़ी कार्रवाई करते हुए एक साथ तीन स्थानों पर छापेमारी की। पुलिस ने शनिवार को यह जानकारी दी।

उन्होंने बताया कि पुलिस टीम ने सेक्टर-49 क्षेत्र में संचालित तीन मसाज पार्लरों की जांच की। छापेमारी के दौरान मौके से कुछ युवक-युवतियों को पृच्छाछ के

जॉलीग्रांट/ऋषिकेश 14 फरवरी। केन्द्रीय स्वास्थ्य मंत्री जेपी नड्डा ने कहा है कि शिक्षा केवल व्यक्तिगत उपलब्धि नहीं, बल्कि मानवता की सेवा का दायित्व भी है। उन्होंने युवाओं से समाज के अंतिम व्यक्ति तक विकास का लाभ पहुंचाने की अपील करते हुए अमृतकाल के आगामी 25 वर्षों को देश के लिए निर्णायक बताया। श्री नड्डा आज रिषीकेश में स्वामी राम हिमालयन विश्वविद्यालय के आठवें दीक्षांत समारोह में मुख्य अतिथि के रूप में बोल रहे थे। समारोह में मुख्यमंत्री पुष्कर सिंह धामी विशिष्ट अतिथि के रूप में उपस्थित रहे। दीक्षांत समारोह में कुल 1001 छात्र-छात्राओं को डिग्रीयां प्रदान की गईं। साथ ही 31 विद्यार्थियों को अकादमिक उत्कृष्टता पुरस्कार, दो को स्वामी राम बेस्ट ग्रेजुएट अवार्ड तथा 14 शोधार्थियों को पीएचडी उपाधि से सम्मानित किया गया। मुख्यमंत्री श्री धामी ने विश्वविद्यालय को उत्तराखंड की शैक्षिक और



स्वास्थ्य प्रगति का महत्वपूर्ण स्तंभ बताते हुए कहा कि यहां से निकलने वाले युवा राज्य और राष्ट्र की शक्ति हैं। उन्होंने आयुष्मान

समारोह में शिक्षा एवं स्वास्थ्य मंत्री डॉ. धन सिंह रावत ने स्वास्थ्य क्षेत्र में मिल रहे केंद्रीय सहयोग की जानकारी दी, जबकि विश्वविद्यालय अध्यक्ष डॉ. विजय धस्माना ने शिक्षा को आत्मज्ञान और मानव सेवा का माध्यम बताया। कार्यक्रम में भाजपा प्रदेश अध्यक्ष एवं राज्यसभा सांसद महेंद्र भट्ट तथा हरिद्वार सांसद विवेक सिंह रावत भी मौजूद रहे। इस अवसर पर सेंटर फॉर डिस्टेंस एंड ऑनलाइन एजुकेशन (सीडीओई) का ऑनलाइन शुभारंभ भी किया गया, जिससे डिजिटल और दूरस्थ शिक्षा को नई दिशा मिलने की उम्मीद है।

पांच करोड़ रुपये की रंगदारी मांगने का मुख्य आरोपी गिरफ्तार

अलवर, 14 फरवरी। राजस्थान में अलवर की भिवाड़ी पुलिस ने वर्ष 2021 में रंगदारी के लिये गोलीबारी करने के मामले में वांछित मुख्य आरोपी को गिरफ्तार कर लिया है। पुलिस सूत्रों ने शनिवार को बताया कि हरियाणा के फरीदाबाद का बदमाश टेकचंद लंबे समय से पुलिस की गिरफ्त से बाहर था। पच्चीस अगस्त 2021 को कुछ बदमाशों ने पीड़ित पुनीत कुमार पर उनके कार्यालय के ही पास गोलीबारी करके उन्हें धमकाया और पांच करोड़ रुपये की रंगदारी मांगी। इस मामले में रोहित उर्फ साधु, सचिन, दीपक अग्रवाल, अमित उर्फ बड़ा भोला, अमित डगर गिरफ्तार हो चुके हैं।



702 जगहों पर छापेमारी पंजाब पुलिस ने 232 लोगों को किया गिरफ्तार

चंडीगढ़, 14 फरवरी। पंजाब पुलिस ने गैंगस्टर वार अभियान के तहत शनिवार को राज्य भर में गैंगस्टरों के सहयोगियों से जुड़े चिह्नित स्थानों पर 702 छापे मार कर 232 व्यक्तियों को गिरफ्तार किया और उनके पास से तीन हथियार बरामद किये, जिससे अभियान शुरू होने के बाद से कुल गिरफ्तारियों की संख्या 9244 हो गयी।

उल्लेखनीय है कि पंजाब को गैंगस्टर-मुक्त राज्य बनाने के लिए पंजाब के पुलिस महानिदेशक गौरव यादव ने 20 जनवरी, 2026 को 'गैंगस्टर ने वार' नामक निर्णायक युद्ध की शुरुआत की थी। पंजाब की एंटी-गैंगस्टर टास्क फोर्स (एजीटीएफ) के समन्वय से सभी जिलों की पुलिस टीमों राज्य भर में विशेष अभियान चला रही हैं। पुलिस ने 89 व्यक्तियों के खिलाफ निवारक कार्रवाई की है, जबकि 165

इस बीच, पुलिस टीमों ने अपना नशा विरोधी अभियान 'युद्ध नशे विरुद्ध' 350वें दिन भी जारी रखा है। शनिवार को 96 नशीले पदार्थों के तस्करो को गिरफ्तार किया गया और उनके पास से 3.1 किलोग्राम हेरोइन, सात किलोग्राम अफीम की भूसी, 640 नशीली गोलियाँ/कैप्सूल और 58,050 रुपये बरामद किये गये। इसके साथ ही, मात्र 350 दिनों में गिरफ्तार किये गये नशीले पदार्थों के तस्करो की कुल संख्या 49,602 हो गयी है।

व्यक्तियों की सत्यापन के बाद पृच्छाछ करके उन्हें रिहा कर दिया गया है। पुलिस टीमों ने इस अभियान के दौरान सात घोषित अपराधियों (पीओ) को भी गिरफ्तार किया है।

बीएसएफ ने करोड़ों की हेरोइन बरामद की

जम्मू, 14 फरवरी। जम्मू-कश्मीर पुलिस ने सीमा सुरक्षा बल (बीएसएफ) के साथ संयुक्त अभियान में अंतरराष्ट्रीय सीमा के निकट करोड़ों रुपये की हेरोइन बरामद की है। यह नशीला पदार्थ जम्मू के रणबीर सिंहपुरा (आरएस पुरा) सेक्टर में ड्रोन के माध्यम से गिराए जाने की आशंका है।

आधिकारिक प्रवक्ता ने बताया कि मादक पदार्थ तस्करी के खिलाफ बड़ी सफलता हासिल करते हुए जम्मू पुलिस और बीएसएफ ने जम्मू के आरएस पुरा सेक्टर में अंतरराष्ट्रीय सीमा के पास लगभग 40 करोड़ रुपये मूल्य की बड़ी मात्रा में मादक पदार्थ बरामद किया। प्रारंभिक जांच में आशंका

मजिस्ट्रेट की उपस्थिति में बरामदगी मेमो तैयार किया गया। दोनों पैकेटों में कुल लगभग 6.582 किलोग्राम हेरोइन जैसी सामग्री बरामद हुई, जिसकी अंतरराष्ट्रीय बाजार में अनुमानित कीमत 40 करोड़ रुपये आंकी गयी है। पुलिस ने संबंधित धाराओं के तहत मामला दर्ज कर लिया है। थाना आरएस पुरा के प्रभारी निरीक्षक रवि सिंह परिहार, बीपीपी बसपुरा के प्रभारी उपनिरीक्षक रणबीर सिंह के सहयोग से, पुलिस अधीक्षक मुख्यालय जम्मू के पर्यवेक्षण में जांच कर रहे हैं। प्रवक्ता ने बताया कि बरामद खेप के स्रोत और गंतव्य का पता लगाने के लिए विस्तृत जांच जारी है। मामले में पीओ और आगे के सभी कड़ियों की गहन पड़ताल की जा रही है और आगे और खुलासे होने की संभावना है।

जताई गई है कि यह खेप ड्रोन के जरिए गिराई गई थी।

बीएसएफ से अंतरराष्ट्रीय सीमा के पास संदिग्ध ड्रोन गतिविधि की सूचना मिलने पर त्वरित कार्रवाई करते हुए जम्मू कश्मीर पुलिस और बीएसएफ ने शुक्रवार देर रात

को संयुक्त रूप से घेराबंदी एवं तलाशी अभियान चलाया। उन्होंने बताया कि यह अभियान अंतरराष्ट्रीय सीमा के निकट आ.एस. पुरा सेक्टर के बासपुर क्षेत्र के नई बस्ती करोटाना में चलाया गया।